



ERITREAN REVOLUTIONARY DEMOCRATIC FRONT

**መግለጺ ደገፍ ሰውራዊ ደሞክራሲያዊ ግንባር ኤርትራ(ሰደግኤ)  
ብምክንያት ጸንብል መበል 20-ዓመት ልደት፣  
ዲሞክራሲያዊ ምንቅስቃሴ ሓርነት ኩናማ ኤርትራ(ዲሞሓኩኤ)**

ዝኸበርካ ውጽዕ ህዝቢ ብሄረ ኩናማ ኤርትራ ብሓፈሻ፣ መላእ አባላት ደምሓኩኤ ድማ ብፍላይ፣ እንደገና ንመበል 20 ዓመት ልደት ዲሞክራሲያዊ ምንቅስቃሴ ሓርነት ኩናማ ኤርትራ(ዲሞሓኩኤ) ኣብጸሓኩም ኣብጸሓና ክበል እንከሎ፣ ውድብና ሰደግኤ ሓብን ይስመዖ።

ዝኸበርካ ውጽዕ ህዝቢ ብሄረ ኩናማ ኤርትራን አባላት ደምሓኩኤን፣ ከምንፈልጦ፣ ህዝብታት ኤርትራ ኣንጻር ባዕዳዊ መግዛእቲ ዘይተሓለለ ተጋድሎ ዘሰላሰሉ፣ ኣብ ነጻ ኤርትራ፣ ኣብ ክል ብዙሕነቶም፣ ብሄራዊ መሰሎምን ማዕርነቶምን ተኸቢሩ፣ ሰላም፣ ዲሞክራሲን ቁጠባዊ ምዕባልን ተጎናጸፎም ብቑዕ ጎደና ንቕድሚት ንምምራሽ ካብ ዝብል እምነት እዩ ዝነበረ። ይኹንምበር፣ ህዝብታትና፣ ዘይሓሰቡዎ ነጠባ ወዲቑዎም፣ ብፋሽስታዊ ስርዓት ኢሳይያስ/ህግደፍ ተጠሊሞም። ኣብ መላእ ሃገር፣ ጭቆና ነጊሱ። ፍትሒ ተጨፍሊቐ። ሰብአውን ዲሞክራሲያውን መሰል ዜጋታት ተዓፊኑ፤ ግህሰት መሰልን ማዕርነትን ብሄራትና ጥራሕ ዘይኮነሱ፣ ሕቶ ህልውናን ተኸቲዱ። ማሕበረ ቁጠባዊ ሂወት ህዝብታትና ኣብ ከቢድ ዓዘቕቲ እናተሸመመ መጸኢ። ድኽነትን ዓጸቦን ሳዕሪና፤ ናብ ዳግማይ ስደት፣ ብቐፍላይት ብብመዓልቱ ምውሓዝ ልሙድ መዓልታዊ ተርእዮ ኮይኑ፤ እኩብ ድምር ናይዞም ኣብ ላዕሊ ዝተዘርዘሩ ሕሰማት፣ መጻኢ ዕድል ሃገርን ህዝብን ኤርትራ ኣብ ከቢድ ሓደጋ ተንጠልጢሉ ጸኒሑን ኣሎን።

ዝኸበርኩም ህዝብታት ኤርትራ ብሓፈሻ፣ ውጽዕ ህዝቢ ብሄር ኩናማን አባላት ደምሓኩኤን ፈተውቲ ደምሓኩኤን ድማ ብፍላይ፣ መበል 20 ዓመት ልደት ደምሓኩኤ፣ ካብ ሕሉፍ ዓመታት ብዝተፈለየ፣ ኣብ ፍሉይ ሃገራዊ ኩነታት እያ ትበዓል ዘላ። ሎሚ ኣብ ሃገርና፣ እቲ ብሕሰም፣ ዓጸቦን ድኽነትን ህዝብታትና ወትሩ ዝፍላህ ፋሽስታዊ ስርዓት ኢሳይያስ/ህግደፍ፣ ንዓመታት ከምዘይረአየን ከምዘይሰምዐን ኣድብዩ ድሕሪ ምጽናሕ፣ እነሆ ኣብ ዝተፈላለዩ ክተማታትና፣ ዝዚፍ ወጻኢ ተገይሩሎም ዝተሃጸ መንበሪ ኣባይቲ፣ ብሕሰም ጭካኔ ብቡልዶዘራት ናይ ምዕናው ወፊራ ብሰፊሑ ኣብ ዘካይደሉ ዘሎ እዋን እያ ትበዓል ዘላ። ንጨካን ተግባራት ፋሽስታዊ ስርዓት ኢሳይያስ/ህግደፍ ዝተቐወሙ ዜጋታትና፣ ብዕሰባት ልኡኻት አባላት ሰራዊትን ፖሊስን ክቕተሉ፣ ክቕስሉን ክእሰሩን ጸኒሑም ኣሎዉ። ኣባይቶም ብጭካኔ ዝግነዎም ብርክት ዝበሉ ስድራታት፣ ኣብ ጥራሕ ጎልጎል ተደርብዮም፣ ቀትሪ ብጸሓይ፣ ለይቲ ብሓሳሒታ ቁሪ ዝሕንዘፉሉ ሕሰም ወቕቲ ኮይና ኢና ነበሳ ዘሎና።

ቡቲ ካልእ ወገን ድማ፣ ፋሽስታዊ መንግስቲ ኢሳይያስ/ህግደፍ፣ ከምዘይትነጽፍ ላሕሚ እናሓለበ፣ መኻዕቡቲ ጅቡኡ ኮይና ክተገልግሎ ዝጸንሐት ዕደና ወርቂ ቢሻን፣ ፖሎቲካዊ ስልጣኑ መሓለዊ ክኾኖ ብዝዚፍ ሸርፊ ወጻኢ ሸሚቱ፣ ኣብ ማይ-ዕዳጋ ዝኾሞር ከበድቲ ኣጽዋራትን ነዳድን ከቢድ ዕንወት ኣብ ዝወረደሉ ጽባሕ እዩ ዝጸንበል ዘሎ።

ኣብ ልዕሊቲ ዓብይ ቁጠባዊ እስትንፋስ ክኾኖ ዝጸንሐ ትካል ዕደና ወርቅን ኣብ መኻዘን ከበድቲ ኣጽዋር ኩናትን ነዳድን ዝወረደ ሰፍ ዘይብል ዕንወት፣ ኣብ ጽባሕቲ ብሰፊሑ ዝካየድ ዘሎ፣ ብሕሰም ጭካኔ ዝተሰነዩ ምዕናው ኣባይቲ ዜጋታትና ዝተፈጸመ ስለዝኾነ፣ ዓብይ ፖሎቲካዊ መልእኽቲ ኣሎዎ። እዚ ዕንወትዚ፣ ብቐንዱ ኣብ ልዕሊ ፋሽስታዊ መንግስቲ ኢሳይያስን ጸቢብ ጉጅልኡን ዝነጸጸ ፍጻመ ብምኻኑ፣ ናይ ህዝብታትና ምድንጋጽ ፈጸሙ ኣይረክቡን ጥራሕ ዘይኮነሱ፣ ግብአተ መሬት ጨካን ጉጅለ ህግደፍ ንምቅልጣፍ ከም ጸቡቕ ኣጋጣሚ ክንጥቀመሉ ዝግባእ እዋን ኮይና ነበሳ ምህላውና ፍሉይ ይገብር።

ዝኸበርካ ጭቁን ህዝቢ ብሄረ ኩናማ ኤርትራ ብሓፈሻ፣ መላእ አባላት ዲሞክራሲ ድማ ብፍላይ፣ ንምስረታ ዲሞክራሲ ዝደረሸ ወድግዊ ኩነታት፣ ፋሽስታዊ ስርዓት ህግደፍ፣ ኣብ ልዕሊ ብሄራትና ብሓፈሻ፣ ኣብ ልዕሊ ህዝቢ ብሄረ ኩናማ ድማ ብፍላይ፣ ከውርዶ ዝጸንሐን ዘሎን ብሄራዊ አድልዎን መሪር ጭቆናን ምዃን፣ እምነት ውድብና ሰደግኤ እዩ። ዲሞክራሲ፣ ሕቶ መሰል ርእሰ ውሳኔ ህዝቢ ብሄረ ኩናማ፣ ከም ዓንዲ ማእከል ናይ ኩሎም ዕላማታቱ ተሓንገጡ ካብ ዝምስረት ጀሚሩ፣ ብኸበድቲ ፈተናታት ከምዝሓለፈ ውድብና ሰደግኤ ይፈልጥ። ዲሞክራሲ፣ ብሄራዊ ዲሞክራሲያዊ ቃልሱ ክጅምር ብግስ ካብ ዝበለላ ዕለት፣ ብሓደ ወገን ርኡይ መጥቃዕቲ ፋሽስታዊ ስርዓት ህግደፍ ኣጋጢሙዎ፤ ብደረጃ ላዕለዊ መራሕኡ ከቢድ ዋጋ ከፊሉ። እንተኾነ ግን፣ ኣብ ዝተበገሰሉ ህዝባዊ ዲሞክራሲያዊ ዕላማ ጸኒዑ ብምሓዝ፣ ንህዝቢ ብሄረ ኩናማ፣ ኣብ ጎድኑ እናሰለፈ ክቃለስን ጅግንታዊ መስዋእቲ ክኸፍልን ጸኒሑ ኣሎ።

ውድብና ሰደግኤ፣ ብፋሽስታዊ ስርዓት ኢሳይያስ/ህግደፍ፣ ኣብ ልዕሊ ብሄራት ኤርትራ ክወርድ ዝጸንሐን ዘሎን መሪር ብሄራዊ ጭቆናን አድልዎን ብትረት እናኾነ፣ ውጽዓት ብሄራት ኤርትራ፣ መሰል ርእሰ ውሳኔኦም ብዘይደረገ ክኸበረሎም ዘካይዱዎ ቃልሲ ፍትሓውን ዲሞክራሲያውን እዩ ኢሉ ብምእማን፣ ካብ ወጋሕትኡ ክቃለሰሉ ዝጸንሐ ቅኑዕ ዲሞክራሲያዊ መትከል እዩ። ብምዃን ድማ፣ ውጽዕ ህዝቢ ብሄረ ኩናማ ኤርትራ፣ ካብ 01 ሚያዝያ 1995 ዓ.ም.ፊ. ጀሚሩ፣ ኣብ ትሕቲ ጽላል ዲሞክራሲ እናዓሰለ፣ ንብሄራዊ መሰል ርእሰ-ውሳኔኡ ከካይዶ ዝጸንሐ ብሄራዊ ዲሞክራሲያዊ ቃልሲ፣ ዘይዕጽፍ ደገፉ ክገልጽ ጸኒሑን ኣሎን። ምስ ዲሞክራሲ፣ ኣብ ህዝባዊ ዲሞክራሲያዊ መትከላት ብሓፈሻ፣ ኣብ መሰል ርእሰ ውሳኔ ውጽዕ ህዝቢ ብሄረ ኩናማ ድማ ብፍላይ፣ ካብ ዘለዎ ዘይንቅነቕ እምነት ብምብጋስ፣ ኣብ ጎድኒ ውጽዕ ህዝቢ ኩናማን ዲሞክራሲን ደው ኢሉ፣ ኣንጻር ጸረ ዲሞክራሲያውን ዘይሕጋውን ስጉምታት ብዘይ-ምሕላል ክቃለስ ጸኒሑን ኣሎን። ካብዚ ንላዕሊ፣ ሰፊሕ ዓቕምታት ህዝባዊ ዲሞክራሲያዊ ሓይልታት ኤርትራ ንምጥንኻር ካብ ዘለዎ እምነት ብምብጋስ፣ ምስ ዲሞክራሲ ዝጀመሮ ዲሞክራሲያዊ ዝምድና፣ እናደልደለን እናሰፍሐን ክኸይድ ብኹሉ ዓቕሙ ከምዝቃለስ፣ ብምክንያት ጽንብል፣ መበል 20 ዓመት ልደት ዲሞክራሲ ደገሙ የረጋግጽ።

ዲሞክራሲ፣ ኣብ ትሕቲ ስጡም ዲሲፕሊን፣ ውድባዊ ዓቕምታቱ እናጠናኸረ፣ ውቅዒቱ ኣብ ልዕሊ ፋሽስታዊ ስርዓት ኢሳይያስ/ህግደፍ ንምሕያል እናካየዶ ዝመጸ ሰውራዊ ቃልስን ዝኸፈሎ ክቡር መስዋእትን፣ ውድብና ሰደግኤ ኣክብሮቱን ናእድኡን ይገልጽ። ዲሞክራሲ፣ ኣብ ኩሎም ውሽጣዊ ሓድነቱን ውድባዊ ጽሬቱን ብዝበለጸ ንምጥንኻር ይኸን። ህዝባዊ ዲሞክራሲያዊ ባህርያቱ ንምዕሻቕን ንምስፋሕን ዘካይዶም ዘሎ ሰውራዊ ቃልስታት፣ ውድብና ሰደግኤ ከም ወትሩ ኣብ ጎድኑ ደው ኢሉ ብጽንዓት ክቃለስ እዩ።

ኣብ መደምደምታ፣ ጽምብል መበል 20 ዓመት ልደት ዲሞክራሲ፣ ካብ ዝሓለፉ ናይ 20 ዓመታት ዲሞክራሲያዊ ተጋድሎኡ፣ ምዕቡላትን ድኹማትን ጎድንታት ኣለልዩ፣ ናብ ዝበረሸ ደረጃ ቃልሲ ዘሰጋግሮ በዓል ክኸውን ንምን። ውጽዕ ህዝቢ ብሄረ ኩናማ ኤርትራ ድማ፣ ንህዝባዊ ዲሞክራሲያዊ ዕላማታት ውድቡ ዲሞክራሲ ተሓንገጡ፣ ምስ ኩሎም ውጽዓት ህዝብታት ኤርትራን ዲሞክራሲያዊ ሓይልታቱን ዱልዱል ምሕዝነት መስራቱ፣ ፋሽስታዊ ስርዓት ኢሳይያስ/ህግደፍ ኣብ ምውጋድ፣ ቃልሱ ኣጠናኸሩ ከምዝቕጽል ቃሉ ዘሓድሰሉ ጽንብል ክኸንሉ ንትስፎ።

**01 ሚያዝያ ልደት ደምሓኩኤ፣ ተኸቢራ ትንበር!!**  
**ዓወት ንህዝባዊ ዲሞክራሲያዊ ቃልስና!!**  
**ቅኑዕ መስመርን ሓፋሽን ሒዝና፣ ጽንኩር መድረኻት ብምስጋር ክንዕወት ኢና!!**  
**ዝኸርን ክብርን ንጅጋኑ ሰማእታትና!!**

**ፖሎቲካዊ ቤት-ጽሕፈት ሰደግኤ**  
**01 ሚያዝያ 2015.**